

ابو عمار زاہد الراشدی

## انسانی حقوق کا مغربی تصور سیرت طیبہ کی روشنی میں

۲۸ - نومبر ۹۳۶ء کو مظفر آباد میں حکومت آزاد کشمیر کے زیر انتظام منعقدہ

سیرت کانفرنس میں پڑھا گیا۔

الحمد لله رب العالمين والصلوة والسلام على سيد المرسلين محمد واله و  
اصحابه اجمعين، اما بعد!

صدر ذی وقار، معزز مہمان خصوصی اور قائل صد اہرام شرکاء سیرت کانفرنس!

جتب رسالت ماب صلی اللہ علیہ وسلم کی سنت ہے کہ اسلام کی دعوت اور پیغام کو  
مخاطب کی زبان میں اس کی ذاتی سطح اور نفیات کے مطابق پیش کیا جائے۔ مکہ مکرمہ کے  
قریشی سردار جب رسول اللہ صلی اللہ علیہ وسلم کی دعوت توحید کے اثرات سے پریشان ہو کر  
جرگے کی صورت میں آنحضرت صلی اللہ علیہ وسلم کے پاس آئے اور پوچھا کہ آخر آپ کی  
دعوت کا مقصد کیا ہے اور آپ کیا کہنا چاہتے ہیں؟ تو رسول اللہ صلی اللہ علیہ وسلم نے ان  
کے مزاج و نفیات اور ذاتی سطح کو سامنے رکھتے ہوئے یہ جواب دیا کہ:  
”میں ایک ایسا لکھ تھا کہ سامنے پیش کر رہا ہوں کہ اگر تم اسے قبول کرو تو“

”عرب و عجم تمہارے تابع ہوں گے۔“

آپ کو معلوم تھا کہ یہ لوگ غلبہ، قوت، اور اقتدار کے سوا کسی اور زبان کو نہیں  
سبھتے، اس لیے آپ صلی اللہ علیہ وسلم نے انہی کی زبان میں دعوت اسلام کے نتائج و فوائد  
سے انہیں آگاہ کیا۔ اور یہ بات خلاف واقعہ بھی نہ تھی، اس لیے کہ اسلام کی دعوت کو قبول  
کرنے کے بے شمار نتائج و مفہوم میں سے ایک منفعت یہ بھی تھی اور چونکہ سوال کرنے  
والوں کے ہاں اس منفعت کی اہمیت زیادہ تھی، اس لیے رسول اللہ صلی اللہ علیہ وسلم نے

اسی منفعت کا حوالہ دے کر ان کے سوال کا جواب مرحمت فرمایا۔

اس پس منظر میں آج کے دور میں دعوت اسلام کی ضروریات اور تقاضوں کا جائزہ لیا جائے اور جناب رسالت مبارکہ صلی اللہ علیہ وسلم کی سیرت طیبہ کو نسل انسانی کے سامنے پیش کرنے کے لیے ترجیحات پر غور کیا جائے تو ضروری معلوم ہوتا ہے کہ انسانی حقوق کے بارے میں قرآن کریم کی تعلیمات اور رسول اللہ صلی اللہ علیہ وسلم کے ارشادات و احکام کو زیادہ اہمیت کے ساتھ منظر عام پر لایا جائے اور انسانی معاشرہ کو بتایا جائے کہ انسانی حقوق کے تعین اور تحفظ کا جو معیار اور دائرہ کار اللہ تعالیٰ کے آخری پیغمبر نے کم و بیش ڈیڑھ ہزار سال قبل دنیا کے سامنے پیش کیا تھا، انسانی عقل تدریج و ترقی کے تمام مراحل طے کرنے اور مختلف نظام ہائے زندگی کا تجربہ کرنے کے باوجود اس کا کوئی تبادل سامنے نہیں لاسکی، اور انسانی معاشرہ ایک بار پھر پریشانی اور اضطراب کے عالم میں اپنے مسائل و مشکلات کے حل کے لیے کسی میجا کے انتظار میں ہے۔

آج دنیا میں انسانی حقوق کی زبان سب سے زیادہ توجہ کے ساتھ سنی جانے والی زبان ہے، جبکہ درلہ میدیا نے اسے صرف زبان کی حد تک نہیں رہنے دیا بلکہ وقت کا موثر ترین تھیمار بنا دیا ہے جو عالم اسلام اور تیسری دنیا کی اقوام کے خلاف مغرب کے ہاتھوں میں کامیابی کے ساتھ استعمال ہو رہا ہے اور مغرب جسے چاہتا ہے، اقوام متحده کے انسانی حقوق کے چاروں اور جنیوا کونسل کی قراردادوں کے شکنچے میں جکڑ کر انسانی حقوق کی چھری کے ساتھ ذبح کر دیتا ہے۔

حضرات محترم!

مغرب انسانی حقوق کے حوالہ سے جتنے بلند بانگ دعوے کر لے، مگر انسانی حقوق اور فری سوسائٹی کے مغربی تصور پر مبنی سولائزیشن نے متراجع و ثمرات کے لحاظ سے آج جو روپ دھار لیا ہے، اس نے خود مغربی دانش دروں کو حیران و ششدیر کر دیا ہے اور مغربی معاشرہ میں جنسی اناکرکی اور فیملی سسٹم کی تباہی نے گوربا چوف جیسے مدبر کو یہ لکھنے پر مجبور کر دیا ہے کہ ہم نے عورت کو گھر سے نکال کر غلطی کی ہے اور اب اسے گھر واپس لے جانے کا کوئی راستہ نظر نہیں آ رہا۔

دراصل مغرب حقوق و فرائض میں توازن قائم رکھنے اور ان کے درمیان حد فاصل قائم کرنے میں ناکام رہا ہے، جبکہ جناب نبی اکرم صلی اللہ علیہ وسلم نے حقوق اور فرائض کو

نہ صرف سمجھا ذکر کیا، بلکہ ان کے درمیان ایک ایسا حسین توازن قائم کر دیا جو گاؤڑی کے دو پیوں کی طرح انسانی زندگی کا یکساں بوجھ اخراج کرتا اور اسے لے کر کامیابی کے ساتھ آگے بڑھ سکتا ہے۔ مگر مغرب نے حقوق و فرائض کو آپس میں گذٹ کر دیا اور ان کے درمیان کوئی خط امتیاز قائم نہ رہتے دیا، جس کی وجہ سے انسانی معاشرہ ذہنی انتشار اور فکری انارت کی آبادگاہ بن کر رہ گیا ہے۔

”اقدار اور حکومت کو نبی اکرم صلی اللہ علیہ وسلم نے فرائض اور ذمہ داریوں میں شمار کیا ہے اور قدم قدم پر اس ذمہ داری کی نزاکت اور تسلیمی سے خبردار کیا ہے، جس کا منطقی نتیجہ حکمرانوں میں احساس ذمہ داری اور خدا خونی کی صورت میں ظاہر ہوا اور لوگ اقدار کی دوڑ میں شریک ہونے کے بجائے اس سے بچتے میں عافیت محسوس کرنے لگے۔ مگر مغرب نے اسے حقوق کی فہرست میں رکھ دیا اور اس حق کو حاصل کرنے کے لیے جو دوڑ لگتی ہے، اس کے فوائد و نقصانات کا تناسب ہر ذمہ دار پر واضح ہے۔

اسی طرح محنت، مزدوری اور ملازمت کے ذریعے روزی کمائنا اور اہل خانہ کی کفالت کرنا رسول اللہ صلی اللہ علیہ وسلم کی تعلیمات کی رو سے فرائض کا حصہ ہے اور ڈیوٹی ہے جو گھر کے سربراہ پر عائد ہوتی ہے، مگر مغرب نے پہلی اور دوسری جگہ عظیم میں بے شمار افراد کے قتل ہو جانے کے باعث پیدا ہو جانے والے افرادی قوت کے خلا کو پر کرنے کے لیے عورت کو گھر سے باہر لانے کی ضرورت محسوس کی تو ملازمت اور محنت و مزدوری کی ڈیوٹی پر ”حقوق“ کا خوشنامی پبلیل چیپاں کر کے اس غریب کو ورغلایا اور وہ ”عقل کی پوری“ پچھے جنٹے اور اس کی پروردش کرنے کی ڈیوٹی کے ساتھ ساتھ اسے کما کر کھلانے کی ڈیوٹی میں بھی شامل ہو کر خوش ہونے لگی کہ اب میں مردوں کے شانہ بثانہ ”مساوی حقوق“ سے بسرو ور ہو گئی ہوں۔

اسی طرح جناب نبی اکرم صلی اللہ علیہ وسلم نے ”امر بالمعروف و نهى عن المنکر“ اور حکومت کے غلط طرز عمل پر نقد و جرح کو فرائض میں شمار کیا ہے جو حزب اقدار اور حزب اختلاف کی کسی تقسیم کے بغیر معاشرہ کے ہر فرد کی ذمہ داری ہے۔ رسول اللہ صلی اللہ علیہ وسلم نے جابر سلطان کے سامنے کلمہ حق بلند کرنے کو جہاد قرار دیا ہے اور یہ تعلیم دی ہے کہ جو شخص دیکھتے جانتے ہوئے بھی غلط کو غلط نہیں کہتا وہ شریعت کی نظر میں مجرم ہے۔ مگر مغرب نے آزادی رائے اور حکومت کی غلط پالیسی پر اسے نوکنے کو فرائض کے زمرة سے

نکال کر حقوق کے دائے میں شامل کر لیا، جس کا ایک نتیجہ تو یہ نکلا کہ یہ ایک اختیاری امر بن گیا اور دوسرا نتیجہ یہ نکلا کہ "حقوق" کے تصور نے اقتدار اور اپوزیشن کی صفت بندی کر دی اور پوری قوم کو دو حصوں میں تقسیم کر کے رکھ دیا۔

یہ چند مثالیں اس بات کو واضح کرنے کے لئے پیش کی گئی ہیں کہ مغرب نے "حقوق" و فرانس" کو خلط ملٹر کر کے انسانی معاشرہ کی گاڑی کے دونوں پہیوں کا توازن بگاڑ دیا ہے، جس کی وجہ سے گاڑی مسلسل لرکھ دلتی چلی جا رہی ہے، جبکہ جناب رسالت مبارکہ صلی اللہ علیہ وسلم نے حقوق و فرانس میں توازن قائم کیا اور اس کا عملی نمونہ خلافت راشدہ کی صورت میں پیش کر کے دنیا کو دکھا دیا۔

سامعین گرای قدر!

مغرب سے انسانی حقوق کے حوالہ سے دوسری بنیادی غلطی یہ ہوئی کہ حقوق کے تعین کا معیار قائم کرنے میں اس کی نگاہ انسانی معاشرے کی وسیع تر ضروریات کا احاطہ نہ کر سکی۔ مغرب نے حق کے تعین کے معیار یہ پیش کیا کہ ہر شخص کو اپنی مرضی پر عمل کرنے کا حق ہے، جب تک کہ دوسرے شخص کی آزادی متأثر نہ ہو۔ اس طرح مغرب نے حق اور ناخ حق اور ناجائز اور ناجائز کے تعین میں مخصوصی مفہومات و ضروریات میں ہم آہنگی یا لکڑاؤ کو بنیاد بنا لیا اور اس سے آگے نسل انسانی اور انسانی معاشرہ کی اجتماعی ضروریات و مفہومات تک اس کی نگاہ نہ جاسکی، جس کا خمیازہ مغرب کو بھگلتا پڑ رہا ہے۔

"شاہ" مرد و عورت کے اختلاط میں مغرب نے یہ تصور پیش کیا کہ جس درجہ کے اختلاط پر وہ دونوں باہم رضامند ہوں، کسی تیرے کو اس پر اعتراض نہیں ہونا چاہیے اور نہ ہی قانون کو گرفت کرنی چاہیے۔ یہاں مغرب نے مرد اور عورت کی باہمی رضامندی تو دیکھ لی گر پورے معاشرے پر اس اختلاط کے اثرات کو نہ دیکھ سکا جس کے نتیجے میں کتواری ماوں اور ناجائز بچوں کے تناسب میں دن بدن اضافہ ہوتا جا رہا ہے اور فیصلی سُنم بہائی کی آخری حدود کو چھو رہا ہے، جبکہ جناب نبی اکرم صلی اللہ علیہ وسلم نے مرد و عورت کی اس باہمی رضامندی کو بھی جرم قرار دیا ہے جو پورے معاشرے کے لیے منفی متعارف کا باعث بن سکتی ہو اور مرد و عورت کے اختلاط اور میل جوں کا ایک دائے قائم کر کے بالی ہر قسم کے میل جوں سے منع فرمادیا ہے، کیونکہ کسی بھی عمل کے جائز ہونے کے لیے صرف اس عمل کے دو فریقوں کا رضامند ہونا کافی نہیں بلکہ انسانی معاشرہ کا اس کے منفی اثرات سے محفوظ رہنا بھی

ضروری ہے اور یہی بنیاد ہے اس توازن کی جو رسول اللہ صلی اللہ علیہ وسلم نے مرد و عورت کے تعلقات کے حوالہ سے قائم فرمایا ہے۔

ای طرح سود کے بارے میں مغرب نے کہا کہ جب سود لینے اور دینے والے آپس میں متفق ہیں تو کسی اور کو کیا اعتراض ہے؟ یہاں بھی مغرب نے دو افراد کی رضامندی کے محدود وائر کو بنیاد بنتیا جبکہ جناب رسالت ماب صلی اللہ علیہ وسلم نے معاشرو پر مجموعی طور پر اس کے حقیقی اثرات کو سامنے رکھتے ہوئے اس کی حرمت کا اعلان فرمایا اور آج سودی میعشت نے جس طرح پوری دنیا کو چند تخصوص گروہوں کی معاشی اجازہ داری کے لئے ٹکنے میں جائز رکھا ہے، وہ اسلامی تعلیمات کی صداقت اور جناب رسالت ماب صلی اللہ علیہ وسلم کی خدا داد فرات و بصیرت کی روشن اور کھلی شادوت ہے۔

ان گزارشات کا مقصد یہ ہے کہ جناب رسول اکرم صلی اللہ علیہ وسلم کی سیرت طیبہ کے حوالہ سے ہمیں آج کھلے دل و دماغ کے ساتھ انسلی حقوق کے مغلبی تصور کا جائزہ لینا چاہیے اور اس کے وسیع تر پر اپنگنڈہ سے مرعوب ہونے کے بجائے اس کے کھوکھلے پن کو تقابلی مطالعہ کے ساتھ سامنے لا کر اسلامی تعلیمات و احکام کو واضح کرنا چاہیے تاکہ مشکلات و مصائب کے صحراء میں بھکتی ہوئی انسانیت کی اسوہ حسنے کے شفاف اور خوش ذاتیہ چشمہ حیات کی طرف راہ نمائی کی جاسکے۔

حضرات گرامی قادر!

مغرب اور انسلی حقوق کے حوالہ سے گفتگو چلی ہے تو مناسب معلوم ہوتا ہے کہ انسلی حقوق کے فلسفہ کی فکری بنیادوں سے ہٹ کر اس کے واقعیاتی پہلوؤں پر بھی کچھ معروضات پیش کر دی جائیں، بالخصوص اس تضاد اور دو عملی کے پس منظر میں جو مغرب نے عالم اسلام کے بارے میں اختیار کر رکھا ہے اور جس نے یہ بات پوری طرح واضح کر دی ہے کہ مغرب کے نزدیک "انسلی حقوق" کسی فلسفہ یا اصول کا نام نہیں بلکہ یہ محض ایک تھیمار ہے جو اس نے مختلف اقوام پر غلبہ حاصل کرنے کے لیے اختیار کر رکھا ہے۔ ورنہ مغرب جو دوست، ایکشن اور بیلٹ بکس کے لفڑیں کا علمبردار ہے اور غیر جموروی حکومتوں کا اپنے ساتھ برادر کی سطح پر بیٹھنا گوارا نہیں کرتا، الجزاں میں اسلامک سالویشن فرنٹ کی انتخابی کامیابی پر آتش زیپا کیوں ہے؟ اور اسلامک فرنٹ کی جموروی قوت کو کچھ کے لیے الجزاں کی غیر جموروی حکومت کی پشت پناہی کیوں کر رہا ہے؟ آج اس مغرب کو یونیورسی کے خلاف سربوں

کی جاریت اور بوسنیا کے مسلمانوں کا گاہر مولیٰ کی طرح کئے چلے جانا نظر نہیں آ رہا، صرف اس لیے کہ جن کی عصمتیں لٹ رہی ہیں اور جن کی گرد نہیں کٹ رہی ہیں، وہ مسلمان کھلاتے ہیں اور مغرب، سلامتی کو نسل کی انحصار بینھک اور زبانی سمع خرج کے ساتھ سربوں کی مکمل فتح کا انتظار بلکہ عمل۔" اس کے لیے راہ ہموار کر رہا ہے۔  
سامعین ذی وقار!

اس مغرب کو وادی کشمیر میں گھر گھر بننے والا خون بھی نظر نہیں آ رہا اور نہ حوا کی بیٹیوں کی دل فنگاز چینیں مغرب کے کاؤنٹ سک پہنچ پا رہی ہیں۔ کشمیر میں انسانی حقوق کے ساتھ ہوئی کھیلی جا رہی ہے مگر چونکہ مرنے والے مسلمان ہیں اور ان کے ساتھ مغرب کا کوئی مغادریستہ نہیں ہے، اس لیے کشمیر کے حوالے سے مغرب کے کان اور آنکھیں بند نہیں اور اس کے انسانی حقوق کے سارے کے سارے فلسفے مصلحتوں کے فریزر میں مجذوب ہیں۔

پچھی بات یہ ہے کہ کشمیر، بوسنیا، فلسطین نے اور اب پچھیا کے خلاف روی جاریت کے حوالہ سے مناقشہ طرز عمل نے مغرب کے چہرے سے "انسانی حقوق" کا ریا کارانہ نقاب نوج پھینکا ہے اور اس کا اصل چڑہ دنیا کے سامنے کر دیا ہے جس کے بعد اس کے پیش کردہ "انسانی حقوق" کا ظاہری بھرم بھی قائم رہتا نظر نہیں آتا۔ اس لیے مسلم علماء اور دانش وردوں کو چاہیے کہ وہ حوصلہ اور اعتدال کے ساتھ آگے بڑھیں اور دنیا کو منطق و استدلال کے ساتھ ہتائیں کہ انسانی حقوق کا حقیقی فلسفہ اور متوازن نظام وہی ہے جو جناب رسالت مبارکی اللہ علیہ وسلم نے دنیا کے سامنے پیش فرمایا اور آج بھی انسانی معاشرہ کی قلاح و کامیابی اسی نظام کو اپنانے پر منحصر ہے۔ واخر دعوانا ان الحمد لله رب العالمين

## فن تجوید کے موضوع پر انتہائی جامع اور مدلل کتاب معارف التجوید

مولانا قاری حبیب الرحمن ہزاروی

کپیوڈ کپوزنگ ○ معیاری طباعت ○ صفحات ۲۸

ناشر: ندوۃ المعارف، مرکزی جامع مسجد گکھڑ، گوجرانوالہ